

# לייוויק האָדעס

היאָלד ראָפּיע  
און  
שריפּטן

צוזאַמענגעשטעלט פון סאַפּיע דובנאַוו-ערליך

ניו-יאָרק 1962

# LEIVICK HODES

Published by  
FARLAG UNSER TSAIT  
25 East 78th Street  
New York 21, N. Y.

Printed in U.S.A.

GRENICH PRINTING CORP.  
151 West 25th Street  
New York 1, N. Y.



## מיטן פנים צו דער צוקונפט

דער „בונד“ און ציוניזם זיינען ביידע היי-יאר, אַלס אַרגאַניזירטע פּאַליטיש-געזעלשאַפטלעכע באַוועגונגען, אַלט געוואָרן 50 יאָר. די 50 יאָר זיינען געווען יאָרן פון פּוּלסירנדיקסטן געזעלשאַפטלעכן לעבן אויף דער ייִדישער גאַס.

ביידע באַוועגונגען זיינען אַנטשטאַנען צווישן מאַסן, וועמענס גייס-טיק לעבן איז געווען אויסגעפילט מיט רעליגיעזן אינהאַלט. ביידע באַוועגונגען זיינען געווען פון אַ מאַדערן-וועלטלעכן כאַראַקטער. — דער „בונד“ אַבסאַלוט וועלטלעך און דער ציוניזם — וועלטלעך-באַ-פאַרבט. ביידע באַוועגונגען זיינען אין די צייטן פון זייער אַנטשטייאונג געווען אַן אַרויספאַדערונג פאַר אַלע יענע, פאַר וועמען ייִדישקייט איז געווען ענג פאַרבונדן מיט רעליגיע. די אַנטשטייאונג פון אַ וועלט-לעכער באַוועגונג האָט שפּעטער געשטויסן אויך די אַרטאָדאָקסיע צו אַרגאַניזירן זיך פּאַליטיש. אַזוי אַרום זיינען אַרטאָדאָקסיע, ציוניזם און „בונד“ אין משך פונם האַלבן יאָרהונדערט געוואָרן די דריי וויכטיקסטע טרייב-קראַפטן אויף דער ייִדישער גאַס. אַ געוויסן אַרט האָט אין פאַרשידענע פּעריאָדן פון אַט דעם האַלבן יאָרהונדערט פאַרנומען אויך די אידייע פון אַסימילאַציע. פאַרבונדן מיט עמאַנ-ציפּאַציע און אויפקלערונג האָט די אידייע פון אַסימילאַציע אַנגענומען צווישן פאַרשידענע טיילן פון דער ייִדישער באַפעלקערונג אין פאַר-שידענע צייטן די פאַרשידנאַרטיקסטע פאַרמען, אָנהויבנדיק פונם היפּער-פּאַטריאַטיזם, פון „פּוילישקייט“ (אין אַנדערע לענדער „גער-מאַנישקייט“, „פּראַנצויזישקייט“) פון ייִדישן גלויבן, צווישן די רייכערע שיכטן, ביזן נאַאיוון קאַסמאָפּאָליטיזם, צווישן ייִדישער סאַ-ציאַליסטישער אינטעליגענץ, וועלכע איז געווען אָפּגערירן פון ייִדישן מאַסן-לעבן. אָבער אין אַזאַ אַדער אַנדערער פאַרם איז אַ שטרעבונג פון געוויסע קרייזן פון דער ייִדישער געזעלשאַפט צו אַסימילאַציע קיינמאַל אינגאַנצן נישט פאַרשוואונדן פונם אויבערפלאַך פון ייִדישן לעבן, אויסער די דערמאָנטע דריי הויפּט-טרייב-קראַפטן אין דער ייִדישער געזעלשאַפט האָט אויך די אידייע וועגן אַסימילאַציע אין דער דערמאָנטער צייט געשפילט אַ געוויסע, אַמאָל אַ גרעסערע, אַמאָל אַ קלענערע, ראָל.

במשך פון אַ האַלבן יאָרהונדערט האָבן די פיר גרונט־שיטות, ציון־ניזם, סאָציאַליזם, — פאַרקערפערט אין „בונד“ — אַרטאָדאָקסיע און אַסימילאַציע, געפירט שטרייטן צווישן זיך, געקעמפט אָפּטמאַל ביטער און פאַרביסן פאַר דער נשמה פון יידישן מענטש, אָדער פאַר דער ריכטיקייט פונם וועג, וועלכן יעדע פון זיי ווייזט דעם יידישן פּאָלק, אין פּראָצעס פון קאַמף האָבן זיך די פאַרשידענע שיטות קעגנזייטיק באַאיינפלוסט, און יעדע פון זיי איז אויך באַאיינפלוסט געוואָרן פון לעבן גופא. אַזוי צום ביישפּיל: די אַרטאָדאָקסיע האָט ביסלעכווייז אַקצעפּטירט די וויכטיקסטע עלעמענטן פון ציוניזם. פון דער אַנדערער זייט, האָט דער ציוניזם גופא אַלץ מער פאַרלוירן זיין וועלטלעכע באַפאַרונג, און אין אים האָט זיך צעוואַקסן אַן איינפלוסרייכער רעליגיוזער פּליגל (מזרחי), גלייכצייטיק זיינען אין ציוניזם אַריינגעדורנגען אויך אַנדערע אידיאָאישע שאַטירונגען. אין די לעצטע פאַר צענטליק יאָר האָבן עקזיסטירט דעמאָקראַטישע ציוניסטן, פּאַשיסטישע ציוניסטן און קאָמוניסטישע ציוניסטן. אַלע הויזן איצטער צוזאַמען אונטער דעם שותפותדיקן ציוניסטישן דאָך. די אַסימילאַציע, אַלס באַוועגונג, האָט אין פּעריאָד פון דער גרעסטער שפּאַנונג פון יידישער קולטור־שעפּערישקייט, צווישן די ביידע וועלט־מלחמות, פאַרלוירן אַ יעדן ערנסטן אָנהאַלט אין יידישן לעבן. אָבער אויך זי האָט אין פאַרשידענע צייטן געפונען געוויסע באַרי־פונקטן מיטן ציוניזם, אָנהויבנדיק פון זשאַבאַטינסקיס „עברית או רוסית“ (העברייאיש אָדער רוסיש) און פאַרענדיקנדיק מיט אַ פּיליגרימקע (אין אָנהויב 30ער יאָרן) פון אַסימילאַטאָרישער יידישער אינטעליגענץ צו די רייזען פון ציוניזם. אַט די אויסשפּרייטונג האָט געגעבן די ציוניסטן אַ גרונט צו רעדן וועגן זיך ווי וועגן אַ פּאַלקס־באַוועגונג. אָבער אויך ביי זיין גרעסטער אויסשפּרייטונג איז דעם ציוניזם פאַרן קריג קיינמאַל נישט געלונגען אַריינצודרינגען אין דער יידישער אַרבעטער־באַוועגונג. די שטאַרקסטע און צאָלרייכסטע אַרבעטער־פאַראיינען אין פּוילן און אין אַנדערע לענדער זיינען געוויינלעך געווען פריי פון ציוניסטישע איינפלוסן. די מערהייט פון די אַרגאַניזירטע יידישע אַרבעטער זיינען געגאַנגען טריי נאָכן „בונד“. דער געזעלשאַפטלעכער קאַמף אויף דער יידישער גאַס האָט זיך דעריבער אָפּגעשפּילט דער עיקר ווי אַ קאַמף פון צוויי אַרגאַניזירטע הויפּט־כוחות: פון איין זייט, דער ציוניזם (רעליגיעז, דעמאָקראַטיש, פּאַשיסטיש, סאָציאַליסטיש אָדער קאָמוניסטיש באַפאַרנט), פון דער צווייטער — דער „בונד“, אַלס די פאַרקער־פּערונג פון קאַמף פאַרן סאָציאַליזם און דאָאיקייט. געווען צייטן, ווען דער ציוניזם האָט געהאַט די איבערגעוויכט. געווען צייטן, ווען דער „בונד“ האָט געפירט נאָך זיך די ברייטסטע פּאַלקס־מאַסן, אין

די לעצטע עטלעכע יאר פארן קריג האט דער „בונד“ געפירט נאך זיך די מערהייט פון דער יידישער וויילער-מאסע אין די גרעסטע שטעט פון פוילן, און דער ציוניזם האט דארטן (אין אלע גרעסערע שטעט) דעראבערט א נישטיקע מינדערהייט פון יידישע וויילער. אבער קיינער האט זיך אויך דעמאלט נישט גענארט, און דער שטרייט זאל שוין זיין פארענדיקט. 50 יאר „בונד“ ווי אויך 50 יאר ציוניזם, דאס איז גלייכצייטיק די יובל-דאטע פון א שטרייט, וועלכער דארף נאך אנט-שידן ווערן דורך דער געשיכטע. די נאציאנאל-דינאמישע כוחות אויף דער ארענע פון שטרייט זיינען געווען „בונד“ און ציוניזם. אבער אין לעבן גופא האבן צווישן יידן, ווי געזאגט, געוויקט נאך אנדערע שיטות. ווי-זשע זעען אויס צום סוף פון 50 יאר אנגעשטרענגטע קאמפן די סך-הכלען פונם געפעכט פון די פארשידענע שיטות אויף דער יידי-שער גאס?

לאמיר פראוון מאכן אזא איבערבליק.

אויבנאויף זעען די סך-הכלען היינט אויס: גוט פאר דער ארטא-דאקסיע, גוט פאר אסימילאציע, גלענצנדיק פארן ציוניזם, און — נישט גוט פארן „בונד“.

די יידישע גאס איז היינט פול מיט צורופן: צוריק צו דער אלטער יידישער טראדיציע. דאס איז א דערשיינונג א גוט פארשטענדלעכע. נאך יעדער גרויסער פאלקס-קאטאסטראפע אין יידישן לעבן אין לויף פון דער לאנגער געשיכטע פון יידישן פאלק זיינען אלעמאל געקומען: פון איין זייט בונט קעגן די אומזיניקע ליידן, פון דער אנדערער זייט, א שטרעבונג צו געפינען טרייסט און פארגעסנדיקט אין מיסטיק און איראציאנאליזם. שבת-צבי, פראנק און די באוועגונגען, וועלכע זיי האבן געשאפן, אדער פארטיפונג אין קבלה זיינען געווען פראדוקטן פון מאסן-איבערלעבונגען, — פארשידנארטיקע פארמען פון בונט אדער פון זוכן פארגעסנדיקט אין בילדער פון א נישט-עקזיסטירנדיקער וועלט. קיינער פון אונז איז נאך היינט נישט פעאיק צו באטראכטן אונזער היינטיקע עפאכע פון א פערספעקטיוו פון דורות. אבער מיר קאנען באגרייפן, און די איבערלעבונגען פון אונזער צייט האבן געמאכט רייף דעם באדן פאר די פארשידנארטיקסטע פארמען פון איראציאנאל-ליסטישע זוכענישן. מיר זיינען עדות פון דעם, ווי עס שטארקט זיך צווישן יידן אין נאך דער וועלט דער רוף „צוריק אין שול!“, צו תשובה, ווי עס וואקסט א שטרעבונג צו קריטיקלאזער אפאלאגעטיק פון אלץ וואס האט א שייכות צום יידישן עבר, צו יידישע מנהגים, צו אלטער יידישקייט. אט די צורופן זיינען היינט אין קיין שום לאנד נישט בכוח צו שאפן א מאסן-באוועגונג. די ווארטזאגער און טרעגער

פון אַט די שטימונגען אין דער עפנטלעכקייט זיינען אַפט מענטשן, וועלכע זיינען זייער ווייט פון דער יידישער אַרטאָדאָקסיע. אָבער זיי זיינען פֿאַרט די אויסדריקער פון אַ שטימונג, וועלכע איז זייער גיב־סטיק פֿאַר דער אַרגאַניזירטער יידישער אַרטאָדאָקסיע און פֿאַר אירע שטרעבונגען אַרױפצולייגן אַ גרעסערן שטעמפל אויפן יידישן לעבן, אין אַמעריקע, למשל, מאַטעריאַליזירט זיך דער לאַזונג „צוריק צו יידישקייט!“ אין אַ וואַקס פון דער צאָל ישיבות, אין פֿאַרגרעסערטע אויסגאַבן אויף רעליגיעזע אינסטיטוציעס א.ד.גל..

מיטן אונטערגיין פון די פֿאַרביקסטע יידישע ישובים, ווי וואַרשע, ווילנע, ביאַליסטאָק, וואו וועלטלעכקייט האָט געלייגט אַזאַ בולטן שטעמפל אויף אַלע פֿאַרמען פון יידישן לעבן, האָט די יידישע וועלט־לעכע קולטור געליטן אַ שווערן קלאַפּ, און עס ווערט אַלץ גרעסער זינט דאָן די שטרעבונג צו אידענטיפיצירן יידישקייט מיט רעליגיעזן גלויבן, ווען מען פֿאַרצייכנט אַט די אַלע פֿאַקטן, מוז מען זיך אָפגעבן אַ קלאַרן דינ־וחשבון וועגן זייער באַדייטונג. עס זיינען געוואָסן די „יידישקייט־שטימונגען, אָבער דאָס איז בשום אופן נישט קיין זיג פון דער אַרטאָדאָקסישער קאַנצעפציע. ריכטיקער וועט זיין אויב מען וועט זאָגן, אַז דאָס איז איינע פון די פֿאַרמען, אין וועלכע עס שפייגלט זיך אַפֿ דער זיג פון היטלערן איבערן יידישן פֿאָלק. עס איז אין דער קאַטאָסטראָפֿע פֿאַרניכטעט געוואָרן דער געזינטסטער און קול־טור־שעפּערישסטער טייל פון פֿאָלק. דער אומגליק האָט זיך אויסגע־ווירקט סיי פּסיכאָלאָגיש אין דער ריכטונג פון רעוויזיע־זוכענישן, סיי אין דעם פֿרט, וואָס דאָס יידישע לעבן איז אין זיך פון קולטור־רייכ־קייט און שעפּערישקייט צוריקגעשלידערט געוואָרן אויף דורות צוריק.

אויך די אַסימילאַציע צווישן יידן האָט נאָך דער קריגס־קאַטאַ־סטראָפֿע געקראָגן אַ בעסערן שאַנס. צייטונגען האָבן אין די לעצטע יאָרן נישט איין מאל באַריכטעט וועגן שמד־עפידעמיעס צווישן יידן אין פֿאַרשידענע לענדער. אויב די באַריכטן זיינען אַפילו געווען אי־בערטריבן, פֿאַרמאָגן זיי בלי־ספּק קערנער פון אמת. און מען קאָן בשום אופן נישט קוקן אויף דעם ווי אויף אַ רעליגיעזער דערשיינונג. די „קריסטלעכע“ אידייע וועגן מענטשן־ליבע האָט גאַרנישט אַזוי שטאַרק טרייאומפירט אין די לעצטע יאָרן, אַז די קריסטלעכע אמונה זאָל קריגן נייע צוציאונגס־קראַפט, און אויב די קריסטלעכע אידייע וועגן פֿאַר־געבונג פון אַלע זינד האָט יאָ אָפגעהאַלטן נצחונות, איז דאָס קודם־כל אין דער אַנווענדונג צו נאַציזם און יידן־מאַרד, — ווידער אַמאל אַ ווייט נישט־צוציענדיקע דערשיינונג פֿאַר די קרבנות פון די מאַרדן. גיכער געפינט אַ פּלאַץ אַ וואַקסנדיקע שטרעבונג אַראָפצואוואַרפן פון זיך

א שווערע לאסט, וועלכע האָט גורם געווען אַזוי פיל אוממענטשלעכע יסורים. פאַראַלעל מיט דעם זיינען באַדייטנדיק אונטערהגעזעגט געוואָרן די וואַרצלען פונם ייִדיש־בוים. אין אייראָפּע האָבן הונדערטער טויזנט־טער לעבן־געבליבענע דורך יאָרן געמוזט פאַרשטיקן דעם לשון פון זייער מויל. אַרויסברענגען אַ ייִדיש וואָרט האָט באַדייט געמען אויף זיך אַ טויט־אורטייל. קליינע קינדער האָט מען געלערנט פאַרגעסן ייִדיש. דער ייִנגסטער דור איז געוואָקסן אין באַדינגונגען פון נישט וויסן אַדער נישט אַנערקענען זיך צו ייִדן. דאָס זיינען אומשטענדן, ביי וועלכע אין ייִדיש־לאַנד האָבן זיך אַריינגעריסן כוואַליעס פון אַסי־מילאַציע. אַבער ווידער אַמאָל איז גאַר נישט נויטיק צו דערווייזן, אַז דאָס איז אַ זיג נישט פון אַ באַשטימטער אידייאַישער קאַנצעפּציע, נאָר אַן אויסדרוק פון היטלערס טריאומף.

דער ציוניזם פיערט היינט נצחונות. די ציוניסטישע אידיע האָט כלומרשט געזיגט אויף אַלע פּראָגנאָן. דער ייִדישער ישוב אין פאַלעסטינע איז אויסגעוואָקסן ביז העכער 600 טויזנט נפשות. ייִדן פון די לאַגערן רייסן זיך קיין פאַלעסטינע. פיל ייִדן פון די מזרח־אייראָפּעאישע לענדער זיינען גרייט צו פאַרן קיין פאַלעסטינע. אַ ייִדישע מלוכה אין פאַלעסטינע איז אַרויס פון גדר פון ציוניסטישע פּאַנטאָזיעס און איז געוואָרן אַ פּראַבלעם פון די פּאַראַייניקטע פעל־קער. אַ רייע אַרגאַניזאַציעס אין דער וועלט פון בירגערלעכן אַדער ארבעטער־לאַגער, וועלכע זיינען פריער געווען נייטראַל אַדער אפילו קעגענריש צום ציוניזם, שטיצן היינט דעם געדאַנק פון אַ ייִדישער מלוכה, — זי קאָן זיין מער גרונט פאַר זיגערישן יובל ? אַבער אויך דער בעכער פון ציוניסטישן יובל פאַרמאָגט פונדעסטוועגן אַ היפשע פאַרציע גאַל. שוין אַפּגערעדט דערפון, וואָס עס האַנדלט זיך וועגן אַ קליינישטקער מלוכהלע מיט אַ גרויסער אַראַבישער מינדערהייט, וואו אונטערשידן אין נאַטירלעכן צוואוואַקס צווישן ייִדן און אַראַבער קאַנען אין קורצן צייט־פּעריאָד פאַרוואַנדלען די אַראַבישע מינדערהייט אין אַ מערהייט און די ייִדישע מלוכה — אין אַן אַראַבישער; שוין אַפּ־גערעדט דערפון, וואָס די מלוכהלע וואַלט אפילו לויט די השערות פון דער ייִדען־קאַמיסיע, געווען כסדר אַנגעוויזן אויף אַ צופלוס פון מיטלען פון ייִדן אין אַנדערע לענדער, און דאָס וואַלט במילא איבערגעלאָזט אַ האַלב־מיליאָניקן ייִדישן ישוב אַלס אייביק קעסטקינד פון ייִדישן פּאָלק אין „גלות“, שוין אַפּגערעדט דערפון וואָס די מלוכהלע וואַלט זיך געפונען אין אַן אַרומרינגלונג פון שנאה, און יעדע גרעסערע אויפטרייסלונג וואַלט פאַרוואַנדלט גראַד פאַלעסטינע אין איינעם פון די געפערלעכסטע פאַר ייִדן פּונקטן אין דער וועלט, אַפּגערעדט פון

דעם אלעמען, — איז לייכט צו דערווייזן, אז דער גאנצער טריאומף פון ציוניזם איז א רעזולטאט פון היטלערס זיג. דער יידישער ישוב אין פאלעסטינע איז אין די אויגן פון פיל יידן געווארן באדייטנדיק גרע-סער, צווישן אנדערן, אויך צוליב דעם, ווייל דאס אייראפעאישע יידינטום איז געווארן קלענער מיט 6 מיליאן. דער גליקלעכער קריגס-צופאל, וואס די גאנצע נאצישע קריגס-מאשין האט זיך נישט איבער-געקייקלט איבער על-אלאמעין, האט געהאלפן די ציוניסטן שפרייטן די אילוויזע, אז נאר אין פאלעסטינע זיינען די יידן זיכער מיט זייער לעבן. די פארצווייפלונג נאך די שחיתות האט געהאלפן צו שאפן צווישן פיל פון די ניצול-געווארענע דעם דראנג צו לויפן וואוהין די אויגן וועלן טראגן, און אין פאריתומטע הערצער האט די אגיטאציע וועגן „אייגן לאנד“ לייכט געשלאגן ווארצלען. אין דעם אלעמען ליגט די הויפט-סיבה, וואס דער ציוניזם קאן נישט געניסן פון פולן בעכער פון „זיג“. א טריאומף-טאנץ וואלט געווען א מאקאברישער טאנץ איבער קברים. פאקטיש האט דא געזיגט נישט דער ציוניזם, געזיגט האט היטלער, און פון אט דעם זיג געניסט די ציוניסטישע באוועגונג. אין שייך פון אט די באטראכטונגען קען מען קלארער זען די סך-הכלען פון דעם 50-יאריקן שטרייט אויף דער יידישער גאס. ווי עס זאל אויבנאויפיק נישט אויסזען דער באלאנס פון אט דעם שטרייט, איז קלאר, אז דאס לעבן האט דעם שטרייט נאך נישט פארענטפערט. די טראגעדיע אין לעבן פון אונזער פאלק האט געשאפן מער גינסטיקע אומשטענדן לטובת דער ארטאדאקסיע, אסימילאציע און ציוניזם, קודם-כל — לטובת דעם ציוניזם. אבער צי זיינען אט די ענדערונגען באלערנדיק אין זין פון אפשפיגלען די לעבנס-קראפט פון דער אדער יענער שיטה? — בשום אופן נישט! זיי זיינען א רעזולטאט פון א געשיכטלעכער קאטאסטראפע, וועלכע קיינער האט נישט פארויס-געזען און קיינער אין דער וועלט האט זי נישט געהאלטן פאר מעגלעך. עס איז געווען א וואולקאן-אויסברוך פון בעסטיאלישקייט און בארבא-ריי. ער האט אויסגעבראכן אין פוילן. ער האט פארניכטעט דעם גרעסטן טייל יידן פון אייראפע. א מינדסטע אנדערע ווענדונג אין קריג. — אויב די נאציס וואלטן פון צפון-אפריקע דערגרייכט אויך קליין-אזיע און צייטווייליק באהערשט אויך די אזיאטישע ברעגעס פון מיטלענדישן ים, וואלט דער וואולקאן נישט מיט א ווייניקער סטיכישער קראפט אויסגעגאסן זיך אויך אויף די קעפ פון די פא-לעסטינער יידן; אנטשטאט 6 מיליאן יידישע קרבנות, וואלט געווען 6 און א האלב, אבער פון דעם יידישן ישוב אין פאלעסטינע וואלט קיין שריד ופליט נישט געבליבן. אויך דאן וואלט דאס גארנישט דערווייזן לגבי די שטרייטיקייטן אויף דער יידישער גאס.

די גרויסע יידישע קאטאסטראפע האט אפגעשוואכט די פאזיציעס פון „בונד“. אין פוילן, אין לאַנד פון גרעסטער יידישער שעפערריש-קייט זיינען נישטאָ די מיליאָנען יידן, די הונדערטער טויזנטער אַר-בעטער, בעלי-מלאכות און פאַלקס-מענטשן, וואָס פון שוואַרץ-ערד פון זייער לעבן און זייערע שטרעבונגען האָט דער „בונד“ געצויגן זאָפטן פאַר וואוקס און אַנטוויקלונג. דאָס איז די טראַגעדיע ניט נאָר פון „בונד“, נאָר פון גאַנצן יידישן פאַלק. מען קאָן אָבער נישט רעדן וועגן „זיגער“ און „באַזיגטע“ אויף דער יידישער גאַס. פון קריג זיינען אַלע טיילן פון יידישן פאַלק אַרויס אַלס באַזיגטע.

נאָך 50 יאָר קאָמף פאַרבלייבט נישט אַנטשידן דער געראַנגל פון אידייען אויף דער יידישער גאַס, און דער הויפט-אידייאישער אינהאַלט פון געראַנגל פאַרבלייבט, פונקט ווי פריער, אַ שיידוואַנט צווישן „בונד“ און אַלע אַנדערע ריכטונגען.

די אידייע פון „בונד“ איז טיפער גלויבן אין מענטשן. אַלע קעגן-נערשע ריכטונגען פון „בונד“ זיינען געשטיצט אויף מאַנגל פון אַזאַ גלויבן. דער פרומער ייד דערוואַרט הילף מן-השמים, דער אַסימילאַ-טאָר מיינט, אַז מען קאָן איבערלויפן אין לאַגער פון די שטאַרקע, דער ציוניסט מיינט, אַז מען קאָן פונם בייו אַנטלויפן. די אידייע פון גלויבן אין מענטשן איז היינט נישט פאַפולער. מיר האָבן זי אַלע, בפרט אין די לעצטע יאָרן, געזען טיף דערנידעריקט, צעטראַטן און באַשפּיגן. אָבער אויב דער מענטש איז פון נאַטור אַ חיה, וועט קיין שום אַנטלויפן נישט העלפן. אויב עס איז נישטאָ קיין תיקון פאַרן מענטשן, איז נישטאָ קיין תיקון פאַר יידן. די חיה וועט דעם אַנטלויפנדיקן נאָכיאָגן און אים טרעפן אומעטום. אויב עס פאַרשווינדט דער גלויבן, פאַרשווינדט אויך יעדע האַפענונג. דער זיג פון ציוניסטישע אי-דייען איז אַ זיג פון אומגלויבן אין מענטשן, דאָס איז אַ פולער זיג פון האַפענונגסלאַזיקייט.

דער „בונד“ האָט אַלע מאָל געשטעלט זיין קאָרט אויף סאָציאַליזם, וואָס באַדייט אַ בעסערע צוקונפט פאַר דער גאַנצער מענטשהייט, — פאַר אַלע פעלקער פון וועלכע זי באַשטייט. וועט דער סאָציאַליס-טישער חלום ווערן וואָר, איז נישטאָ פון וועמען צו אַנטלויפן; וועט דער חלום צערוינען ווערן, ווי פיל אַנדערע בעסערע מענטשלעכע חלו-מות, איז נישטאָ וואוהין צו אַנטלויפן. דער מיראַזש פון אַ מלוכהלע צווישן שונאים איז נישט קיין קמיע קעגן אַנטיסעמיטיזם און אויס-ראַטונג.

דער „בונד“ האָט אַלע מאָל געגלויבט, אַז דער דערפאַלג פון אַר-

בעטער־רעגירונגען און פון ברייטסטער דעמאקראטיע, וועלכע פאר-  
וירקלעכט די מאַכט פון אַרבעט, איז דאָס בעסטע שוין־מיטל קעגן  
מערדערישן אַנטיסעמיטיזם און קעגן נאַציאָנאַלער אונטערדריקונג אין  
אַלע אירע פאַרמען. קעגנער פון „בונד“ זיינען אַרויסגעגאַנגען פון דער  
הנחה, אַז אַנטיסעמיטיזם איז אייביק. היינט זיינען די לענדער פון  
גרויסן אַרבעטער־אינפלוס דווקא יענע לענדער, וואו יידן פילן זיך  
צום מערסטן זיכער, און גלייכזייטיק פאַרוואַרצלט זיך דער אַנטיסע-  
מיטיזם אַלץ טיפער גראַד אין לאַנד, וואוהיז די ציוניסטן רופן די יידן  
אַנטלויפן, — אויפן באַדן פון דער פלאַגירטער יידישער מלוכה.

דער „בונד“ האָט שטענדיק געקעמפט פאַר המשך, פאַר שעפּעריש  
נאַציאָנאַל־לעבן, פאַר דאָאיקייט, פאַר דעם רעכט צו פאַרבלייבן איינ-  
געוואַרצלט אויפן באַדן, וואו די יידישע מאַסן לעבן און קעמפן. אַט  
די אידיע האָט מצד דעם היטלעריזם געקראָגן די שמערצלעכסטע  
קלעפּ. רעשטלעך פון יידישע מאַסן וואַלגערן זיך אין לאַגערן, בלאַג-  
קען אַרום גע־ונד איבער וועגן, אַדער טראַגן זיך ווי שפּענדלעך איבער  
צעשווימטע כוואַליעס פון דער שטורעמדיקער נאָך־מלחמה־וועלט. אַבער  
עס ווערט מיט יעדן טאָג קלאַרער, אַז דער וועג צו פאַרהיילן די וואונדן  
פירט נישט דורך פאַרמערן די צאל הילפלאַזע וואַנדערער, נישט דורך  
וויטערדיקער אויסוואַרצלונג, נאָר דורך בויען און ווידעראויפבויען.  
די אויפבו־אַרבעט אין פּוילן; די אַנטוויקלונג פון די ישובים אין  
פראַנקרייך און בעלגיע, איז היינט צו טאָג אַ ריזיקע דערגרייכונג  
נישט בלויז פאַר די רעשטלעך יידן אין אַט די לענדער, זי קאָן מיט  
רעכט באַטראַכט ווערן ווי אַ טעטיקייט פון גרעסטן היסטאָרישן באַ-  
דייט פאַרן יידישן קיום אין ברייטסטן זין פון וואַרט. די אַנשטרענג-  
גונגען ווידער אויפצובויען און צו באַפעסטיקן דאָס יידישע לעבן אין  
איראָפע באַרויבן היטלערס יורשים פון די פרוכטן פון זייער נצחון  
איבער די יידן. דער „בונד“ האָט תמיד געפלאַנצט אין די יידישע  
מאַסן אַ דראַנג צו אַ שעפּעריש נאַציאָנאַל לעבן, און יעדע מינדסטע  
פּאָזיציע, — אַן אַרבעטער־קאָאָפּעראַטיוו, אַ קינדער־היים, אַ שול, אַ  
ביבליאָטעק, — וואָס ווערט אויפגעבויט און פאַרפעסטיקט אין די  
לענדער, וועלכע האָבן לויט היטלערן, שוין געוואַלט זיין „יידן־רייך“,  
זיינען אַן אויסדרוק פון דעם, אַז אַט דער דראַנג לעבט, אַז אין די טי-  
פענישן פון יידישן לעבן אין פּוילן און אין אַנדערע לענדער ריזלען  
נאָך קוועלכעלעך, וועלכע דאַרפן און וועלן זיך צונויפגיסן אין באַ-  
פרוכפערנדיקע שטראַמען פון נאַציאָנאַלער שעפּערישקייט און המשך.

העכער פופציק יאָר, ווי עס פירט זיך אַן אידיען־געפעכט אויף  
דער יידישער גאַס: פון איין זייט שיטות, וואָס קוואַלן אַרויס פון אומ-

גלויבן און יאוש; פון דער צווייטער זייט, — דער „בונד“, וואָס בלייבט גלויביק און ווענדט זיינע בליקן צו די האַריוואָנטן פון אַ נייער באַ-פרייטער וועלט. יאוש און פאַרצווייפלונג ווערן היינט דערנערט דורך דער ביטערסטער טראַגעדיע אין לעבן פון דער מענטשהייט: דורך ניט געזעענער אין דער געשיכטע פֿיין און מאַרד־פּראַקטיק פון היטלערס צייטן. אַבער אויב די מענטשהייט האָט בכלל אַ צוקונפט, איז דאָס יענע צוקונפט, וואָס שטיצט זיך אויף גלויבן אין סאָציאַליזם און נאַציאָנאַלער גלייכהייט; דאָס איז די צוקונפט, אַ בילד פון וועלכער עס האָט מיט 50 יאָר צוריק געבראַכט צו די פאַרחושכטע יידישע מאַסן דער אַלגעמיינער יידישער אַרבעטער־בונד“.

(„אונזער צייט“, נאַועמבער־דעצעמבער 1947)